

इयम् आकाशवाणी
सम्प्रति वार्ता: श्रूयन्ताम्
प्रवाचकः पुनीत-त्रिपाठी

आदौ-मुख्यवार्ता:

- प्रधानमन्त्री नरेन्द्रमोदी जी-सप्त देशानां शिखरसम्मेलने भागं ग्रहणाय अद्य इटलीदेशं प्रति यास्यति।
- भारतीयजनतापार्टीति-दलस्य वरिष्ठनेता पेमाखण्डुः अद्य अनवरतं तृतीयवारं अरुणाचल-प्रदेशस्य मुख्यमन्त्रीपदस्य शपथं गृहीतवान्।
- NEET-UG परीक्षायां संलग्नानां सर्वेषां त्रिषष्टयाधिक-पञ्चशतोत्तर-एकसहस्राभ्यर्थीनां पुनः परीक्षणम् अस्य मासस्य त्रयोविंशतिः दिनाङ्के भविष्यति।
- विदेश-राज्य-मन्त्री कीर्ति-वर्धन-सिंहः कुवैत-नगरस्य मनगाफ-क्षेत्रं प्राप्तवान् । तस्य यात्रायाः उद्देश्यं दुर्घटनायां मृताकानां पार्थिव-शरीराणि प्रत्यानयन-विषये स्थानीयाधिकारिभिः सह समन्वयं स्थापनं वर्तते।
- विंशतिः प्रतिविंशतिः क्रिकेट-विश्वचषक-स्पर्धामालिकायाम् अद्य बङ्गलादेश-दलं नीदरलैण्डदलेन सह योत्स्यति ।

अथ वार्ता: विस्तरेण

प्रधानमन्त्री इटली

प्रधानमन्त्री नरेन्द्रमोदी जी-सप्त देशानां शिखरसम्मेलने भागं ग्रहणाय अद्य इटलीदेशं प्रति यास्यति। विदेश-सचिवः विनय-मोहन-क्वात्रा राजधान्यां नव-दिल्ल्यां वार्ताहरान् उक्तवान् यत् भारतं सम्पर्क-देशरूपेण शिखर-सम्मेलने आमन्त्रितम्। तृतीयवारं पदग्रहणानन्तरं प्रधानमन्त्रिणः मोदिनः एषा प्रथमा विदेशयात्रा भविष्यति। श्री क्वात्रा उक्तवान् यत् सम्मेलने वैश्विकनेतृभिः सह भारताय अल्प-विकसित-देशानां च कृते महत्त्वपूर्ण-विषयेषु चर्चायाः महत्त्वपूर्णः अवसरः भविष्यति।

अरुणाचले शपथग्रहणम्

भारतीयजनतापार्टीति-दलस्य वरिष्ठनेता पेमाखण्डुः अद्य अनवरतं तृतीयवारं अरुणाचल-प्रदेशस्य मुख्यमन्त्रीपदस्य शपथं गृहीतवान्। राजस्य राजधान्याम् इटानगर्यां आयोजिते समारोहे पेमाखण्डुः इत्यमुना एकादश अन्य-विधायकैः अपि मन्त्रीरूपेण शपथं गृहीतम्। राज्यपालः लेफ्टिनेट जनरल के.टी. पट नाइकः मुख्यमन्त्रिणे अन्येभ्यः मन्त्रिभ्यः च पदस्य गोपनीयतायाः शपथं प्रतिज्ञापयत् । अत्रावसरे केन्द्रीयो गृहमन्त्री अमित-शाहः स्वास्थ्यमन्त्री जेपी नड्डा केन्द्रीयमन्त्री किरेन रिजिजू असम-सिक्किम-राज्ययोः मुख्यमन्त्रिणौ अन्ये च गणमान्याः उपस्थिताः आसन्। वार्ताहैः सह भाषमाणः खाण्डुमहोदयः अवदत् यत् राज्यस्य विकासाय दलस्य निर्वाचनघोषणापत्रे कृतानि वचनानि पूर्यितुं राज्यसर्वकारः कार्यं करिष्यति।

NEET-RETEST:

NEET-UG परीक्षायां संलग्नानां सर्वेषां त्रिषष्टयाधिक-पञ्चशतोत्तर-एकसहस्राभ्यर्थीनां पुनः परीक्षणम् अस्य मासस्य त्रयोविंशतिः दिनाङ्के भविष्यति। ये परीक्षायां अनुग्रहः अथवा प्रतिपूरक अङ्कानि प्राप्ताः। अद्य प्रसारिते अधिसूचनायां राष्ट्रियपरीक्षणअभिकरणस्य कथनमस्ति यत् सः शीघ्रमेव सार्वजनिकसूचना प्रसारयिष्यति तथा च एतेषां अभ्यर्थीनां कृते ईमेलमाध्यमेनापि सम्पर्कं करिष्यति यत् ते आधिकारिकसञ्चारं प्राप्नुवन्ति इति सुनिश्चितं करिष्यति। एनटीए इत्यनेन उक्तं यत्, एनटीए-उच्चसमितेः प्रतिवेदने सर्वोच्चन्यायालयस्य आदेशानुसारं पुनः परीक्षणस्य निर्णयः कृतः अस्ति, सर्वेषां त्रिषष्टयाधिक-पञ्चशतोत्तर-एकसहस्राभ्यर्थीनां कृते प्रदत्ताः अनुग्रहः अथवा प्रतिपूरक-अङ्कानि प्रत्यावर्तितानि सन्ति। इदानीं केन्द्रीयशिक्षामन्त्री धर्मेन्द्रप्रधानेन NEET-UG परीक्षाप्रश्नपत्राणां कथितस्य पूर्वप्रसारस्य खण्डनं कृतम्। नीट् परीक्षायां भ्रष्टाचारः नास्ति इति सः बोधितवान्। अद्य नवदिल्ल्यां वार्ताहरान् सम्बोधयन् प्रधानमहोदयः NEET विषये सर्वोच्चन्यायालयस्य निर्णयस्य स्वागतं कृतवान्। नीट् परीक्षायां कथितानां विसंगतानां विषये प्रधानमहोदयः अवदत् यत् परीक्षायां समस्यां जनयितुं उत्तरदायीजनानाम् उपरि उचित कार्याचरणं भविष्यति। सः छात्रान् अभिभावकान् च आश्वासितवान् यत् केन्द्रं तेभ्यः न्यायं दातुं प्रतिबद्धम् अस्ति।

प्रधानमन्त्री योगासनम्

अस्य मासस्य एकविंशे दिने जगति योगदिवसाचरणं विधास्यते। अन्ताराष्ट्रिय-योगदिवसस्य दशम संस्करणस्य सज्जता-दृष्ट्या प्रधानमन्त्री नरेन्द्रमोदी अद्य एक्स् इत्यत्र ताडासनस्य दृश्याङ्कनं प्रसारयत् । यत्र ताडासनस्य विधिः स्वास्थ्यलाभाः च विशदीकृतः। प्रधानमन्त्रिणा उक्तं यत् ताडासनः शरीराय अतीव उत्तमः अस्ति। एतत् आसनम् अस्मभ्यम् अधिकं बलं ददाति।

विरामः

संस्कृतवार्तायाः संस्करणमिदम् इदानीम् आकाशवाणीतः प्रसार्यते। सममेव अयं कार्यक्रमः आकाशवाण्याः अन्तर्जालपटले www.newsonair.gov.in इत्यत्र, अथ newsonair चलदूरभाषीय-तन्त्रांशे अपि उपलब्धो भविष्यति।

कुवैत-अग्निदुर्घटना

विदेश-राज्य-मन्त्री कीर्ति-वर्धन-सिंहः अद्य मनगाफ-क्षेत्रं प्राप्तवान् यत्र सः अग्निदुर्घटनयाम् आहतानां सहायतायाः निरीक्षणं करिष्यति। तस्य यात्रायाः उद्देश्यं दुर्घटनायां मृताकानां पार्थिव-शरीराणि प्रत्यानयन-विषये स्थानीयाधिकारिभिः सह समन्वयं स्थापनं वर्तते। कुवैतं प्राप्य कीर्तिवर्धनसिंहः तत्क्षणमेव जाबिर-चिकित्सालयम् उपेत्य अग्निदुर्घटनायां प्रभावित-जनैः सह अमिलत्। चिकित्सालये उपचर्यमाणैः षट् व्रणित-जनैः सह संवादं निकाय कुवैत-नगरे भारतीय-दूतावासं सूचयत् यत् सर्वे व्रणिताः सुरक्षिताः

शन्ति। अत्रान्तरे कुवैते दुरापादिताम् अग्निदुर्घटनां निध्याय केरले मन्त्रिमण्डलस्य विशेषोपवेशने राज्यसस्य प्रत्येकं पीडित-परिवाराय पञ्चलक्ष-रूप्यकाणां प्रत्येकं व्रणिताय च एक-लक्ष-रूप्यकाणाम् अनुग्रह-राशि-प्रदानस्य निर्णयः स्वीकृतः। केरलस्य कतिपय-प्रवासि-व्यवसायिभिरपि अतिरिक्त-राशि-प्रदानस्य निर्णयो विहितः।

शासनं रक्षा-निर्यातः

सर्वकारेण आगामि-पञ्च-वर्षेषु देशस्य रक्षा निर्यातं समेध्य पञ्चाशत्-सहस्र-कोटि-रूप्यकाणां लक्ष्यं स्थापितम्। मन्त्रालयस्य पदभार-ग्रहणानन्तरं रक्षा मन्त्रिणा राजनाथ-सिंहेनोक्तं यत् भारतेन इदानीं यावत् एकविंशतिः सहस्र-रूप्यकाधिक-रक्षोपकरणानां निर्यातो विहितः। तेनेदमपि कथितं यत् सर्वकारः एकं दृढम् आत्मनिर्भरं च भारतं विकसितुम् इच्छति। सहैव देशस्य रक्षा सुरक्षाबलानां कल्याणं च सर्वकारस्य प्राथमिकता वर्तेते।

केन्द्रीययुवाक्रीडामन्त्री

केन्द्रीययुवाक्रीडामन्त्री डॉ. मनसुख मण्डविया अद्य दिल्लीनगरे भारतीय ओलम्पिक-सङ्घस्य कार्यालयाधिकारिभिः सह उपवेशनं कृत्वा ऐषमः पेरिस् ओलम्पिक-क्रीडा-सज्जतायाः समीक्षां कृतवान्। अस्मिन् उपवेशने राज्यमन्त्री रक्षा खड्से इत्यनयां समेत्य मन्त्रालयस्य वरिष्ठाः अधिकारिणः अपि उपस्थिताः आसन्। उपवेशनस्य अनन्तरं वार्ताहरैः सह संवादन्ती भारतीय ओलम्पिक-सङ्घस्य अध्यक्षा पी.टी. उषा उक्तवती यत् सर्वाः सज्जाः कृताः। सर्वोच्चप्राथमिकतायां क्रीडकेभ्यः सर्वविधं सौविध्यं प्रदत्तम्। तथा इदमपि उक्तं यत् भारतीय-ओलम्पिक-सङ्घः अस्मिन् समये टोक्यो-ओलम्पिक-क्रीडापेक्षया अधिकानि पदकानि अपेक्षते।

क्रिकेट

विंशतिः प्रतिविंशतिः क्रिकेट-विश्वचषक-स्पर्धामालिकायाम् अद्य बङ्गलादेश-दलं नीदरलैण्डदलेन सह योत्स्यति। एषा स्पर्धा वैस्टइंडिज-देशस्य किंग्सटाउन इत्यत्र भविष्यति।

॥ इति वार्ताः ॥